

І НА МАШЫНЕ, І ЗА ШТУРВАЛАМ КАМБАЙНА

(Заканчэнне.
Пачатак на 1-й стар.)

Запаветны рубаж першымі пераадолені хлеббарбы ААТ «Ураджайны». У гэтай гаспадарцы кіроўца-тысячнік — Сяргей Лёля, а экіпаж-тысячнік па намалоце — тандэм Сяргея Давыдоўскага і яго памочніка Івана Пікаса. Не адстаў па тэмпах жніва ў гэтай гаспадарцы і экіпаж Аляксея Макеенкі і Івана Цеснаўца. Прышла добрая навіна і з ААТ «Каўпень-Агра» Лоеўскага раёна. **Кіроўца Ягор ГУДКОЎСкі** перавёз запаветную тысячу тон зерня. Малады працаўнік, удзельнік рэспубліканскай акцыі БРСМ «Моладзь за ўраджай» прымаў віншаванні прама ў полі. Карэспандэнт «Звязды» асабіста пераканалася, што для кіроўца-тысячніка шчыраваць на зямлі — гэта сямейнае. Гудкоўскія ў гаспадарцы — моцная працоўная каманда.

ДРУГАЯ СТУЖКА «ТЫСЯЧНІКА» Ў КАПІЛЦЫ

Кіроўца Ягор Гудкоўскі ў «Каўпень-Агра» працуе ўжо дванаццаты год. Раней — на трактарах і камбайнах, і вось другі сезон за рулём МАЗа перавозіць збожжа.

— У дзень восем-дзевяць рэйсаў выходзіць. Працаваць прывычны, — ёмка і кратка аб рабоце ў цяперашнюю пару гаворыць Ягор.

Ён першы ў сваёй гаспадарцы перавёз тысячу тон збожжа новага ўраджая. Паўтарыў леташні поспех. Што такое перажываць рытм гарачай уборачнай пары, Ягор добра ведае з дзяцінства. Сын механізатара, ён у кабіне камбайна — з сярэдніх класаў школы. Як толькі дазволіў узрост, працаваў памочнікам камбайнера ў экіпажы бацькі.

Поспехі кіроўцы ААТ «Каўпень-Агра» ў рабоце заўважныя ў раёне. Павіншаваць маладога аграрыя



Старшыня Лоеўскага раённага Савета дэпутатаў, лідар Лоеўскай раённай арганізацыі Беларускай партыі «Белая Русь» Ірына ПАСТУХОВА павіншавала кіроўцу-тысячніка на адвозцы зерня ААТ «Каўпень-Агра» Ягора ГУДКОЎСКАГА.

ў поле прыехалі **старшыня Лоеўскага раённага Савета дэпутатаў, лідар Лоеўскай раённай арганізацыі Беларускай партыі «Белая Русь» Ірына ПАСТУХОВА**, першы сакратар раённай арганізацыі БРСМ Святлана Пятрэнка і старшыня Каўпенскага сельвыканкама Людміла Прымак.

— Узнагароджанне перадавікоў — добрая традыцыя на Лоеўшчыне. Нялёгка, напружаная праца, дасягненні працаўнікоў — своеасаблівы маяк, прыклад для іншых аграрыяў, — падзякавала Ягору Гудкоўскаму за ўзорную працу Ірына Пастухова.

ВЫСОКАЯ ПЛАНКА

Сам малады працаўнік падзяліўся, што яму важна выкладвацца па поўнай. Ёсць з каго браць прыклад. Ужо каля трыццаці гадоў у роднай гаспадарцы годна працуе галава сям'і — **Віктар Ягоравіч ГУДКОЎСкі**. Ён быў механізатарам не адзін дзясятак гадоў. Па стане здароўя рабіў паўзу ў

рабоце за штурвалам камбайна, працаваў кіроўцам. Але аднавіўся і апошнія гады зноў у перадавіках на жніве. Сёння на уборачнай правай рука бацькі, старшага камбайнера Віктара Ягоравіча Гудкоўскага, — малодшы сын Дзмітрый. Хлопцу 22 гады. І ён першым з вялікай сям'і вырашыў паступіць у ВНУ, але гаспадарку і родных у вёсцы не пакінуў. Пасля школы Дзмітрый Гудкоўскі паступіў у Гомельскі дзяржаўны тэхнічны ўніверсітэт імя П. В. Сухого. Але хутка па прызыве пайшоў у армію, дзе служыў на грузавой машыне. Пасля службы вясковы хлопец перавёўся ў Гомельскі дзяржуніверсітэт імя Ф. Скарыны. Цяпер вучыцца завочна па спецыяльнасці «інжынер-праграміст», а працуе ў роднай гаспадарцы ААТ «Каўпень-Агра» інжынерам па ахове працы. Дзмітрый Гудкоўскі першы сезон дапамагае камбайнеру ў экіпажы бацькі. Падтрымлівае маральна сваіх мужчын жонка і маці Алія Камілеўна Гудкоўская.

Яна таксама працуе ў гаспадарцы — аператарам машынага даення. Калісьці на жніве жанчына сама была памочнікам механізатара. Выходзіла ў поле з мужам.

РАБОТА КІПІЦЬ

Трыцікале, гарох, ячмень, пшаніца... Розныя культуры ўжо давялося ўбраць з поля экіпажам Гудкоўскіх. Бацька і сын набралі добрую хуткасць на жніве.

— Азімю пшаніцу ўжо ўбралі поўнасю, перайшлі да ўборкі яравога аўса і трыцікале, — тлумачаць працаўнікі. — Паўзы ў рабоце мінімальныя. Абедаем у полі, усё добра, толькі старайся. За дзень у залежнасці ад таго, на які ўчастак выходзім, — да пяцідзiesiąці тон убіраем.

Экіпаж працуе на камбайне, для якога гэта толькі другое жніво. Што значыць беражлівыя адносіны да кожнага зярнятка і да сваёй «баявой машыны», Гудкоўскім тлумачыць не трэба.

— Вельмі важна берагчы тэхніку, шкадаваць яе. Робім абавязковы агляд: і перад выходам раніцай, і на працягу дня, — адзначае Віктар Гудкоўскі.

Калі паспрые надвор'е, «тысячу» тон намалочанага збожжа гэты экіпаж плануе

запісаць на свой рахунак ужо пасля выхадных, на наступным тыдні.

ФІНІШУЮЦЬ НА ЖНІВЕ

Між тым у цэлым па вобласці аграрыі Гомельшчыны ўпэўнена набліжаюцца да фінішнай прамой. Паводле аперацыйнай інфармацыі, на раніцу 1 жніўня ў рэгіёне зерневыя і зернебабовыя культуры ўбраны на плошчы 229,1 тысячы гектараў. Гэта 73 працэнты ад плана. Валавы збор у бункернай вазе склаў 462,5 тысячы тон. Па тэмпах уборкі ўпэўнена лідзіруе Жыткавіцкі раён, дзе ўбрана 93 працэнты плошчаў. Не адстае і Брагіншчына, аграрыі якой убралі з палёў 90 працэнтаў ад плана. Гаспадаркамі Добрушкага раёна — 85 працэнтаў ад запланаванага. Такі ж паказчык і ў аграрыяў Акцябрскага раёна.

Наталля КАПРЫЛЕНКА.
Фота Лоеўскай раённай газеты «Лоеўскі край».



Экіпаж старшага камбайнера ААТ «Каўпень-Агра» Віктара ГУДКОЎСКАГА і памочніка Дзмітрыя ГУДКОЎСКАГА.

ШТО Ў СВЕЦЕ РОБІЦА


Вялікабрытанія ўпершыню выбыла з дзясяткі вядучых прамысловых краін



Злучанае Каралеўства ўпершыню не трапіла ў топ-10 рэйтынга краін па ўзроўні прамысловай вытворчасці, паведаміла газета The Times. Выданне адзначыла, што ў апошнім рэйтынгі за 2022 год Вялікабрытанія апусцілася на 12-е месца, хоць за год да гэтага займала восьмую пазіцыю. У галіновай брытанскай арганізацыі Make UK у сувязі з гэтым заявілі, што краіна мае патрэбу ў «доўгатэрміновай прамысловай стратэгіі» для падтрымкі галіны. «Мы глыбока расчараваны тым, што Вялікабрытанія ўпершыню выбывае з дзясяткі найбуйнейшых краін-вытворцаў у свеце», — заўважыў прадстаўнік арганізацыі. Паводле яго слоў, гэта адлюстроўвае «канкрэтныя фактары і тэндэнцыі, якія мяняюць абрысы сусветнай эканомікі». Злучанае Каралеўства ў рэйтынгі абганіла Мексіка і Расія, якія ўзняліся адпаведна на сёмае і восьмае месцы. Першае месца заняў Кітай, за ім ідуць ЗША.

Эканоміка КНР вярнулася да росту

Рост валавога ўнутранага прадукту КНР па выніках мінулага года склаў 3,1 працэнта, што з'яўляецца рэкордным паказчыкам за апошнія сем гадоў (з 2016-га). Такую ацэнку прадставіў Банк Карэі (цэнтрабанк Рэспублікі Карэя), паведаміла Reuters. Такім чынам, эканоміка Паўночнай Карэі вярнулася да росту, заключае паўднёвакарэйскі рэгулятар. Паводле яго ацэнак, пазітыўная дынаміка ў КНР стала вынікам росту ў сельскай гаспадарцы, прамысловасці, будаўніцтве і сферы паслуг. Пры гэтым аб'ём знешняга гандлю КНР летась павялічыўся амаль на 75 працэнтаў — да \$2,77 млрд супраць \$1,59 млрд годам раней. Экспарт вырас на 104 працэнты — да \$330 млн. «Ёсць пазітыўныя фактары, такія як магчымасць далейшага росту гандлю з Кітаем і пашырэнне эканамічнага супрацоўніцтва з Расіяй», — паведаміў прадстаўнік паўднёвакарэйскага рэгулятара.



У Тайландзе пачалася рэалізацыя праграмы «Лічбавы кашалёк»

Пра гэта заявіў тайландскі прэм'ер-міністр Сетха Тхавісін на сваёй старонцы ў сацсетцы, паведаміла ТАСС. У грамадзян краіны ёсць магчымасць атрымаць па 10 тысяч батаў (каля \$280) у нацыянальнай лічбавай валюце, пры гэтым агульны выдаткі складуць \$14 млрд. Для атрымання лічбавых грошай карыстальнікам смартфонаў трэба ўстанавіць спецыяльны дадатак, у якім «неабходна зарэгістравацца да 15 верасня». Па словах прэс-сакратара тайландскага ўрада Чая Вачаронга, каля 50 мільёнаў жыхароў краіны адпавядаюць крытэрыям для ўдзелу ў праграме. Сродкі можна патраціць толькі ў радыусе чатырох кіламетраў ад дома па месцы жыхарства на працягу шасці месяцаў з моманту атрымання. Як чакаецца, грошы паступаць на рахунак удзельнікаў праграмы ў чацвёртым квартале гэтага года. Урад Тайланда разглядае «Лічбавы кашалёк» у якасці меры стымулявання эканомікі, садзейнічання грашовому абарачэнню ў кожным рэгіёне краіны і аказання дапамогі ўразлівым групам насельніцтва.

